

Mehmet Aly

Category: Jemgyýetçilik tankydy, Kitapcy

написано kitapcy | 23 январа, 2025

Mehmet Aly MEHMET ALY

Balkondan köçä seredýärim...

Ýükçi kurýerler (dostawşikler -t.b.) bir eýläk-bir beýläk zygyr-zygyr geçip durlar.

Meniň pikirimçe-hä bularyň ýerden birnäçe metr beýiklikde çekilen ýüpüň üstünde motosikl sürýän gözi daňylgy darbazlardan parhy ýok.

Ujypsyz aýlyk üçin ölüm howpunyň arasyndaky pyçagyň ters ýüzünde ýaşaýarlar.

Işleseler – ölme ähtimallyklary bar.

Işlemeseler – öýe çörek puly äkidip bilenoklar.

Çalışırlarsa, ölme ihtimalleri var.

Olar şular ýaly durmuş şertinde kişä mätäç bolman ýaşamaga cytraşýarlar.

Çabgaly ýagyş bardyr, meselem, şäheri sil basýar, şol wagtam hamana şo bolmasa bolmaýan ýaly internetden şypbyk zakaz edýäris, kurýer getirýär... Şol gazaply ýagyşda motosiklli haýdap gelendigi sebäpli üstünden bedreläp suw goýberlen mysaly boýdan-başa öl-myžžyk, üst-başyndanam tekerlerden syçran palçyklar syrygysyp ýatandyr.

Hondanbärsiräp, «şo taýda goý-da, ötägit» diýýäris gapynyň agzyndaky köwüş goýulýan ýeri görkezip, ýüzüne-de seretmän...

Durawer, şypbykly gutyny şwabrunyň ýanynda bir goýma, saňa ýokuşýan bolsa ýokuşsyn, şwabramyza bir virus ýokuşmasyn!

Meselem, iş wagtymyzyň gutaranyna baş sagat geçipdir, gijäň ýary pižamalyja ýatyrkak, krem örtüklige şokolad iýesimiz gelýär. Gidip alaýyn diýseň, dükana on minudyň içinde gidip-gelip bolýar, emma birden virus ýokuşaymasyn diýip, el telefony arkaly zakaz edýäris. On minutlyk ýoldaky dükandan baş minutda getirmedi diýibem kurýer görgülä agzymyzdan geleni sögünýäris!

Çünki kurýerler «Supermen» bolmaly, uçmak lazym.

Men bu setirleri köpçülikleýin ýokanjyň ýaňy başlan döwründe düşürilen gabarçakly eliň suratyna seredip ýazýaryn... Bir kurýer ildeşimiziň elleri...

Her baran salgysynda elligini çykardyp, eline howpsuzlandyryjy suwuklyk sependikleri üçin eliniň aýasy şular ýaly gözgyny hala gelipdi. Suraty ramkalardym-da, stolумыň üstünde goýdum. Haýyş, sizem setirlerimi şu surata seredip okaň.

* * *

Mehmet Aly.

Kyrk ýaşynda. Bu ýaşa gelensoň oňa iş berjek barmy nä? Başga alajy bolmansoň motosiklli kurýer bolup işleýän eken.

Ejesi segsen ýaşynda, kakasy togsan ýaşynda.

Garry görgüliler Mehmet Alynyň idi-issiwady bilen ýaşaýarlar. Oglunyň ujypsyzja aýlygy bilen günlerini dolajak bolýarlar.

Mehmet Aly özüni bileli bári işsiz galmakdan, ýarym aç-ýarym dok işlemekden, üstesine, ene-atasyna esewan etmäge mejbur bolandygyndan görmedik görgüsi galmandy. Öýlenmäge, maşgala gurmaga ne wagt tapdy, ne mümkinçiligi boldy.

Päk ýürekli, çaga ýaly göwni kir-kimirsiz ynsandy, emma durmuş oňa hiç gülüp bakmandy.

Bir hepde oň Stambulyň Çekmeköý raýonunda zakaz boýunça bir salga barmalydy, ýüküň üstündäki barmaly salgy doly ýazylmandy, müşderi diňe telefon belgisini ýazypdyr, «maňa näme, byradar, özleri gelip alsyn» diýip, yzyna, ammara-da äkidip bilýärdi, ýöne beýtmedi, hemişeki bolşy ýaly ýene adamkärçilikli çemeleşdi, kimdir bir nätanynyň ýumşuny bitirjek boldy, garşysyndaka adam kimin ýüzlendi, müşderiniň telefonyna jaň etdi. Ýük salga gelende müşderi dazzarylyp çykdy, ýüki giç gelendigi üçin ýumrugyny kurýeriň ýazzy maňlaýyndan berdi.

Biçäre Mehmet Aly ýere ýazylyp girdi. Ýykylan ýerinden galyp bilmedi. Görgüliniň beýnisine gan inen eken.

Baş gün komada ýatdy, amanadyny tabşyrdy...

(Goňşusyny ýumruklan Halil Sezai derhal tussag edilip, 13 ýyl azatlyk mahrum etme jezasyny bermek talap edilýärkä... Mehmet

Alyny reanimasiýa sokan hülgent jogapkärçilikden boşadyldy. Diňe Mehmet Aly bu ýalançy dünýäniň azabyndan ölüp dynansoň, tussag astyna alyndy.)

Herkes köpçülikleýin ýokanç başlanda näme diýýärdi, ýadyňyza düşýärmí?

«Göz ilmeýän kinniwanja virus бүтін дүнүәни дыза чөкерди, ýokanjyň saýasynda adamdygymyzy duýdul, özara duşman döwletlerem indi biri-biriniň kömegine ylgaýar, mundan soň biri-birimize has sylag-sarpaly adamlar bolarys, hoşniýetli, adamkärçilikli jemgyýet bolarys» diýýärlerdi.

Bar ýadymyza salyp bilen adamkärçiligimiz şujagazdy.

Ol-a entek «kinniwanja virusmyş», Saturn saýýarasy gelip Ýer togalagyna urulsa, bu gidiş bilen ynsan bolasy gelmeýänleriň ýurdudyr, bu ýurt.

Ýylmaz ÖZDIL.

«SÖZCÜ» gazetі, 27.10.2020 ý.

Terjime eden: Guwanç MÄMİLİYEW. Jemgyýetçilik tankydy